



ബഥേൽപത്രിക

വാല്യം 9

നവംബർ 1955

ലക്കം 11



മരുഭൂമിയിൽ വിട്ടുപോയ പാവനവന്റെ വാക്കാവിതു;
കന്യാവിന്റെ വഴി കരുക്കുവീൻ; അവന്റെ പാത
നിരപ്പാക്കുവീൻ. ലൂക്കോ. 3:4



ബഥേൽ പത്രിക



(ചെങ്ങന്നൂർ മെതാസന കേന്ദ്രത്തിൽ നിന്നും പ്രസിദ്ധീകരിക്കുന്നത്)

★ നവംബർ 1995 ★

ഉള്ളടക്കം

മുഖമൊഴി	1	
ഇടയലേഖനം	2	
ധ്യാനചിന്ത	4	ഡോ. യാക്കബ് മാർ ഐറേനിയോസ്
അഴീക്കോടിന്റെ പ്രഭാഷണങ്ങൾ	6	ഡോ. സുകുമാർ അഴീക്കോട്
ഉപവാസത്തിന്റെ മഹത്വം	8	ഫാ. സി. സി. ചെറിയാൻ
കുടുംബഭദ്രതയ്ക്ക്	11	ഫാ. റി. റി. തോമസ്
കേരളത്തിലെങ്ങും മട്ടാഞ്ചേരി	12	ഫാ. അലക്സാണ്ടർ കൂടാരത്തിൽ
സഭയുടെ ഏകത്വം	14	വിനോദ് ജോർജ്ജ്, ആറാട്ടുപുഴ
വെളിച്ചം (കവിത)	16	ചാണ്ടപ്പിള്ള പി.സാം
പരിശുദ്ധാത്മാവില്ലാതെ സഭയില്ല (II)	17	മാത്യു സഖറിയ ചെമ്പകമാം
ബലപത്രിക വാർത്തകൾ		

✧ പത്രാധിപസമിതി ✧

- മാനേജിംഗ് എഡിറ്റർ : തോമസ് മാർ അത്താനാസിയോസ്
മെത്രാപ്പോലീത്താ
- ചീഫ് എഡിറ്റർ : ഫാ. ജോൺ തോമസ് കുറിങ്ങാട്ടിൽ
- അംഗങ്ങൾ :
 ഖെരി. റവ. പി. ജി. ജോർജ്ജ് കോർ എപ്പിസ്കോപ്പാ,
 ഫാ. പി. ജി. ജോർജ്ജ്, ഫാ. പി. വി. ജോൺ,
 ഫാ. ഐപ്പ് പി. സാം, ഡോ. കെ. ജി. തരകൻ,
 ഡോ. സാമുവേൽ ചന്ദനപ്പള്ളി, ജേക്കബ് ഉമ്മൻ,
 പ്രൊഫ. സുസി ഏബ്രഹാം
- സർക്കുലേഷൻ മാനേജർ : എം. എ. ജേക്കബ്

മുഖമൊഴി

അധികാരം ജനങ്ങളിലേക്ക് നയിക്കുന്ന പഞ്ചായത്ത് രാജ് നിലവിൽ വന്നു...? ജനകീയ സഭകളിൽ പരിത്രം തിരുത്തി സ്ത്രീകൾ പ്രാതിനിധ്യം നേടിയെടുത്തു.

ഗ്രാമസഭകളിൽ സ്ത്രീകൾക്കായി മുന്നിലൊന്നു (33.3%) മാത്രമേ സംവരണം ചെയ്തുള്ളൂ എന്നാൽ 38% സ്ത്രീകൾ അധികാരത്തിലെത്തി.

ജില്ലാപഞ്ചായത്തിൽ 5 ബ്ലോക്കിൽ 51 ഉം ഗ്രാമത്തിൽ 331 ഉം സ്ത്രീകൾ അഭ്യർത്ഥിച്ചു. സാക്ഷര കേരളം സ്ത്രീകൾക്കു നൽകിയ അംഗീകാരമാണിത്.

നീതി നിഷേധിക്കപ്പെട്ട് അസ്വസ്ഥനായ സ്ത്രീ സമൂഹത്തിന്റെ ഉയിർത്തെഴുന്നേൽപ്പാണ്. പോരാട്ടത്തിൽ സ്ത്രീകൾ ശക്തിതെളിയിച്ചു.

ഭരണ ചക്രത്തിന്റെ നിയന്ത്രണം ഏറ്റെടുത്തവർ സ്ത്രീകളുടെ പ്രശ്നങ്ങൾ പരിഹരിക്കണം. സ്വാതന്ത്ര്യവും സമത്വവും നേടിയെടുക്കണം.

അഴിമതിരഹിത സമൂഹത്തിനായി നേതൃത്വം നൽകി നേർവഴിയുടെ പാത തെളിയിക്കണമെ കരുത്തുററ കൈകളിൽ കറപിടിപ്പിക്കാതെ...!

X X X X

സഭയിൽ സജ്ജീവരായി രംഗത്തുള്ളത് സ്ത്രീകൾ അല്ലേ?

ദൈവിക പദധരിയിൽ പങ്കുകാരാകുവാനുള്ള അവസരങ്ങൾ സ്ത്രീകൾക്കു തുറന്നു കൊടുക്കുമോ? ജോ: ഉയർത്തെഴുന്നേല്പ് അകലെയല്ല!

ഫാ. ജോൺതോമസ് കുറിങ്ങാട്ടിൽ

ഇടയലേഖനം

വാത്സല്യമക്കളെ,

ദേശസന്ദേശങ്ങളെ പരിഭ്രാന്തരാക്കുകയും ദുഃഖിപ്പിക്കുകയും ചെയ്യുന്നതാണ് ഇന്നത്തെ കലാലയ രാഷ്ട്രീയം. നിരവധി വ്യക്തികൾ ഈ വിഷയത്തെക്കുറിച്ച് ആഴത്തിലും പരസ്പരം ചിന്തിക്കുകയും അനേകമനേകം പരിഹാസ മാർഗ്ഗങ്ങൾ നിർദ്ദേശിക്കുകയും ചെയ്തിട്ടുണ്ട്. നിഷ്പക്ഷമായി പറഞ്ഞാൽ എല്ലാ രാഷ്ട്രീയകക്ഷികളും ഒരുപോലെ ഇന്നത്തെ ദുരവസ്ഥയ്ക്ക് കാരണക്കാരാണ്.

ഏറ്റവും ചെറിയ ഇതർക്കിൽ പാർട്ടിക്കും അവരവരുടേതായ വിദ്യാർത്ഥിവിഭാഗം ഉണ്ടായിരിക്കും. അതാതുകാലത്ത് പ്രപതിക്കുന്നതുള്ള രാഷ്ട്രീയ വിദ്യാർത്ഥി സംഘടനകളുടെ സമരങ്ങൾ ഒന്നിനുപുറകെ മറ്റൊന്നായി അരങ്ങേറുമ്പോൾ ഭരണകക്ഷിയിൽപ്പെട്ട വിദ്യാർത്ഥി സംഘടനകൾ ആദർശം പ്രസംഗിക്കും. ഭരണകക്ഷി പ്രതിപക്ഷത്താകുമ്പോൾ ഭരണപക്ഷത്തെ തകിടം മറിക്കാൻ ശ്രമിക്കുകയും ചെയ്യും. വിദ്യാർത്ഥി സംഘടനകൾ അവരുടെ സമരങ്ങൾക്കു പറയുന്ന അക്കാദമിക്, സാമ്പത്തിക, സാമൂഹിക കാരണങ്ങൾ എല്ലാം ഒരു പുകമറ സൃഷ്ടിക്കൽ മാത്രമാണ്.

കലാലയങ്ങളിൽ നിന്നും രാഷ്ട്രീയം ഉച്ചാടനം ചെയ്യണമെന്ന് എല്ലാ രാഷ്ട്രീയ നേതാക്കളും ശക്തിയുക്തം വാദിക്കുന്നു. എന്നാൽ ചിലർ വാചാലമായ മൗനം അവലംബിക്കുന്നു. വിദ്യാഭ്യാസസ്ഥാപനങ്ങളിൽ നിന്നും രാഷ്ട്രീയത്തെ മാറ്റുക അപ്രായോഗികമാണെന്ന് തുറന്നുപറയുവാനുള്ള ചങ്കൂറ്റം മാർക്സിസറ്റാചാര്യനായ ഇ. എം. എസീന്മാത്രമാണുണ്ടായിരുന്നത്

വിദ്യാലയങ്ങളിൽ നിന്നും രാഷ്ട്രീയത്തെ ഉന്മൂലനം ചെയ്യണമെന്ന് വാദിക്കുന്ന നേതാക്കൾ നേതൃത്വംകൊടുക്കുന്ന രാഷ്ട്രീയ പാർട്ടികളുടെ വിദ്യാർത്ഥി വിഭാഗങ്ങൾ പിരിച്ചുവിടട്ടെ. അല്ലെങ്കിൽ നിയന്ത്രിക്കുകയെങ്കിലും ചെയ്യട്ടെ. ഏതു രാഷ്ട്രീയപാർട്ടിക്ക് അതിനുള്ള കരളാപ്പുണ്ട് ?

വിദ്യാഭ്യാസസ്ഥാപനങ്ങളിൽ ഇന്നും നിലവിലുള്ള അച്ചടക്കരാഹിത്യവും അശാന്തിയും നിർമാർജനം ചെയ്യുവാൻ കരയാക്കെ പര്യാപ്തമായ ചില നിർദ്ദേശങ്ങൾ മുന്പോട്ടുവെ

ബന്ധപ്പെടുക

യ്ക്കുന്നു. വിദ്യാഭ്യാസം തൊഴിലധിഷ്ടിതമാക്കുക. കോളേജ് അഭ്യൂഹകരുടെ സ്വകാര്യ ട്യൂഷൻ നിർമ്മാലാക്കുക. സെമസ്റ്റർ രീതിയിലുള്ള പരീക്ഷകൾ നടപ്പിലാക്കുക. ഇന്നത്തെ പ്രത്യക്ഷ രീതിയിലുള്ള തെരഞ്ഞെടുപ്പുകൾക്ക് പകരം പരോക്ഷ രീതിയിലുള്ള തെരഞ്ഞെടുപ്പുകൾ ആവിഷ്കരിക്കുക. കലാലയവളപ്പിൽ പുറത്തുനിന്നുള്ള രാഷ്ട്രീയ നേതാക്കളെയും ഗുണ്ടകളെയും ഇലക്ഷൻ കാലത്ത് പ്രവേശിപ്പിക്കാതിരിക്കുക.

ദേശീയ തെരഞ്ഞെടുപ്പ് കമ്മീഷന്റെ മാതൃകയിൽ വിദ്യാഭ്യാസ സ്ഥാപനങ്ങളിലെ തെരഞ്ഞെടുപ്പുകൾക്ക് മാത്രമായി ഒരു തെരഞ്ഞെടുപ്പ് കമ്മീഷനെ നിയമിക്കുക. ഇത്തരം തെരഞ്ഞെടുപ്പുകളിൽ അഭ്യൂഹകരും അനഭ്യൂഹകരും അനുകൂലമായോ പ്രതികൂലമായോ ഇടപെടാതിരിക്കുക. വിദ്യാർത്ഥികളുടെ ഇടയിലുള്ള സാമൂഹ്യവിരുദ്ധരായ ന്യൂനപക്ഷത്തെ എല്ലാ വിദ്യാർത്ഥിസംഘടനകളും ബഹിഷ്കരിക്കുക. തെരഞ്ഞെടുപ്പുകൾ തികച്ചും നീതിപൂർവ്വകവും സത്യസന്ധവുമായാണെന്ന് ബന്ധപ്പെട്ട എല്ലാവരും ആത്മാർത്ഥമായി പരിശ്രമിക്കണം.

തെരഞ്ഞെടുപ്പുകഴിഞ്ഞാൽ ഭരണകക്ഷി പ്രതിപക്ഷ ബഹുമാനത്തോടെ ഭരണം നടത്തുകയും പ്രതിപക്ഷം ജനവിധിയെ മാനിച്ച് വിനയപ്പെടുകയും സൽപ്രവൃത്തികളിലൂടെ വിദ്യാർത്ഥികളുടെ പ്രീതി സമ്പാദിച്ച് അടുത്തതെരഞ്ഞെടുപ്പിൽ വിജയം നേടാൻ ശ്രമിക്കുകയും ചെയ്യണം. ധർമ്മിക വിദ്യാഭ്യാസം മതനിരപേക്ഷ വിദ്യാഭ്യാസത്തോടൊപ്പം സമത്സരമായി ഉണ്ടായിരിക്കണം.

ഈ നിർദ്ദേശങ്ങൾ പൂർണ്ണമാണെന്നോ ഇവയെല്ലാം പാലിക്കപ്പെട്ടാൽ ഏവരുടെയും സ്വപ്നം സാക്ഷാൽക്കരിക്കപ്പെടുമെന്നും നാം അവകാശപ്പെടുന്നില്ല. ബന്ധപ്പെട്ട ഏവരുടെയും സജീവ പരിഗണനയ്ക്കായി സമർപ്പിക്കുന്നതോടൊപ്പം മാത്രം.

ശേഷം പിന്നാലെ, ദൈവം അനുഗ്രഹിക്കട്ടെ.

കർത്താവിൽ നിങ്ങളുടെ ബലഹീനനായ തോമസ് മാർ അത്താനാസിയോസ് മെത്രാപ്പോലീത്താ

ബന്ധപ്പെടുക

ധ്യാനചിന്ത :

**ദരിദ്രനെ കൂട്ടുകാരൻപോലും പകർന്നു;
ധനവാന്മാർ വളരെ സ്നേഹിതന്മാർ ഉണ്ടു്.**

സദ്യശ്യ. 14:20

—ഡോ. യാക്കോബ് മാർ ഐറേനിയസ്

സെമിത്തേരികളിൽ പോലും എ, ബി, സി, ഡി എന്നു തരംതിരിച്ച് വ്യത്യസ്ത 'ഫീസ്' ഇടാക്കുന്ന രീതിയിൽ 'പത്രമ'യില്ലല്ലോ. ചരിത്രാതീത കാലം മുതൽ മനുഷ്യരുടെ ഇടയിൽ വേർതിരിവുകൾ സാധാരണമാണു്. ധനപരമായ പശ്ചാത്തലം, സാമൂഹികമാന്യത തുടങ്ങിയ ഘടകങ്ങളുടെ അടിസ്ഥാനത്തിൽ മനുഷ്യരെ വേർതിരിച്ചു കാണുക സർവ്വ സാധാരണമായിട്ടുണ്ടെന്നുമാത്രമല്ല അതിനൊരംഗീകാരവും വന്നിട്ടുണ്ടു്. ദരിദ്രനും, ലളിത വസ്ത്ര ധാരിയും അവഗണിക്കപ്പെടുന്ന രംഗങ്ങളിൽ ധനവാന്മാരും, മോടിയായി വസ്ത്ര ധാരണം ചെയ്തവരും ആദരിക്കപ്പെടുന്നു. അപ്പോൾ സ്ഥിതിയും സ്ഥാനവും പണക്കൊഴുപ്പുമാക്കെ ആശ്രയിച്ചാണ് മനുഷ്യന്റെ മൂല്യം നിർണ്ണയിക്കപ്പെടുന്നതു് എന്നു വരുന്ന.

പ്രതാപവും പണവും മനുഷ്യ മനസ്സിനെയും, മൂല്യനിർണ്ണയം അളവു കോലിനെയും ബാധിക്കുമ്പോൾ മനുഷ്യത്വം തേടിയുള്ള യാത്ര അവഗണിക്കപ്പെടുന്നു. സദാചാരപരമായും തത്വശാസ്ത്രപരമായുമുള്ള പ്രബോധങ്ങളിൽ യഥാർത്ഥ മനുഷ്യത്വം

ബഥേൽ പത്രിക

പ്രഘോഷിക്കപ്പെടുന്നുണ്ടു്. പക്ഷേ, പ്രായോഗിക ജീവിത രംഗങ്ങളിൽ ദാരിദ്ര്യ സമ്മിശ്രമായ മനുഷ്യത്വം നിസ്സാരമായി ഗണിക്കപ്പെടുകയും പണക്കൊഴുപ്പിന്റെ അകമ്പടിയുള്ള മനുഷ്യത്വ ഹീനത കേമമായി കരുതപ്പെടുകയും ചെയ്യുന്നുണ്ടു്.

ലൗകിക പ്രതാപത്തോടും സുഖസൗകര്യങ്ങളോടുമുള്ള ഒട്ടെങ്ങാത്ത പ്രതിപത്തി മനുഷ്യ മനസ്സിൽ ഉറഞ്ഞു കൂടിയിരിപ്പുണ്ടു് എന്നതല്ലേ അതിന്റെ കാരണം. ലാളിത്യം, ശുചിത്വം, വിനയം, ആദരവ് എന്നിവയെപ്പറ്റി പ്രതിപാദിക്കുന്ന ഗ്രന്ഥങ്ങൾ ഏറെയാണ്. പക്ഷേ ഗ്രന്ഥങ്ങൾക്കു വെളിയിൽ പണവും പുറംമോടിയും ആദരവും പിടിച്ചു പറന്നതു് സർവ്വ സാധാരണമാണു്. പണത്തിന്റെ പിന്നാലെ ധനവാന്മാരും ദരിദ്രന്മാരും ഒന്നുപോലെ പറയുന്നു. ധനവാനെ ശ്രദ്ധിക്കുവാൻ ആരും വേണ്ടുവോളം ആജ്ഞാനുവർത്തികൾക്കു യാതൊരു കുറവുമില്ല. ധനവാൻ പറയുന്നതു് അജ്ഞാനമായാലും അബദ്ധ പഞ്ചാംഗമായാലും അതിനെ ശുദ്ധാചിന്താൻ ആരുംക്കാരേറെ പക്ഷേ ദരിദ്രനെ ചെവികൊടുക്കാൻ ഉള്ളില്ല. ദരിദ്രന്റെ ജ്ഞാന വചനങ്ങൾക്കുപോലും കേഴുവിക്കാൻ ഉൾലഭം.

ഇത്തരം മൂല്യാന്തരങ്ങളുടെ അലകൾ ലൗകിക സാഹചര്യങ്ങളിലും സ്ഥാപനങ്ങളിലും മാത്രമല്ല; സംഘടിത മതങ്ങളുടെ ചട്ടക്കൂടുകൾക്കകത്തും കയറിപ്പറ്റാറുണ്ടു്. പുൽക്കൂട്ടിൽ പിറന്നവൻ രാജാധിരാജാവായി തന്നിട്ടും തന്നെ തിരിച്ചറിഞ്ഞു് ആദരിക്കുവാൻ തന്റെ സ്വജനങ്ങളിൽ നിന്നും ആരും എത്തിയില്ലല്ലോ!

ധനവാണെന്നോ ദരിദ്രനെന്നോ ഉള്ള വ്യത്യാസം കൂടാതെ യഥാർത്ഥ മനുഷ്യത്വത്തെ മാനിക്കുവാൻ തയ്യാറാകുന്നവനാണ് വലിയവൻ. 'വലിപ്പം' പണത്തിലോ, സ്ഥാനത്തിലോ അല്ല. നിഷ്കപടമായ മനുഷ്യത്വത്തിന്റെ ബഹിർസംഹൃതത്തിലാണെന്നു് അവൻ മനസ്സിലാക്കുന്നു. മനുഷ്യരുടെ ഇടയിലെ വലിയവൻ ദൈവമുന്മാരെ വളരെ നിസാരന്മാരും

മനുഷ്യരാൽ അവഗണിക്കപ്പെടുന്ന എളിയവർ ദൈവ ദൃഷ്ടിയിൽ വലിയവരുമായി വിളങ്ങുന്ന ഒന്നൊന്നു വരും. അന്നു് എല്ലാം വ്യക്തമാകും.

പ്രാർത്ഥന:

ദരിദ്രനായി ജനിച്ചു് ഏളിയവരുടെ സഹചാരിയായി ജീവിച്ച യേശു നാഥാ! ധനത്തിൽ ആശ്രയിക്കാതെ ജീവിക്കുന്നതിനും ദരിദ്രന്മാരെ അവഗണിക്കാതിരിക്കുന്നതിനുമുള്ള അറിവു് ഞങ്ങൾക്കു തരണമേ. ധനത്താലും ദാരിദ്ര്യത്താലും വഴി തെറ്റാതെയിരിപ്പാൻ നിന്റെ ജ്ഞാനത്താൽ ഞങ്ങളുടെ ഉൾക്കണ്ണുകളെ പ്രകാശിപ്പിക്കണമേ. ധനമോ, ദാരിദ്ര്യമോ അല്ല, നിർമ്മല ജീവിതമാണു് അവിടുത്തെ തിരുമുന്മാരെ വിലയുള്ളതു് എന്ന് ഞങ്ങൾ ഗ്രഹിക്കട്ടെ!

“ആത്മഹത്യ” പ്രാർത്ഥന അനുവദിച്ചു

കോട്ടയം: ആത്മഹത്യ ചെയ്തവരുടെ മൃതദേഹം പള്ളിയിൽ കൊണ്ടുവന്നു ഉചിതമായ പ്രാർത്ഥനകൾ നടത്തി ഉചിതമായ സ്ഥലത്തു സംസ്കാരം നടത്തുവാൻ പ. കാതോലിക്കാ ബാവായാ തിരുമേനി അനുവദിച്ചിരിക്കുന്നു.

ആത്മഹത്യചെയ്തവരുടെ സംസ്കാരം സംബന്ധിച്ചു് ജില്ലയിൽ നടന്ന സുന്നഹദോസ് എടുത്ത തീരുമാനപ്രകാരമാണു് പ. ബാവ കല്പന പുറപ്പെടുവിച്ചതു്.

ആത്മഹത്യ ചെയ്യുന്നവരുടെ ബന്ധുക്കൾ സഭയുടെ മക്കളാണു്. അവർ അന്നേരം അനുഭവിക്കുന്ന വേദനകൾക്കും യാതനകൾക്കും ഒരതിർത്തിയുമില്ല. അവരുടെ വേദനയിൽചെന്നു ആശ്വസിപ്പിക്കേണ്ടതു് ദൈവസ്നേഹികളായ ഏവരുടേയും ചുമതലയാണു്.

ആത്മഹത്യ നിരസാഹപ്പെടുത്തുവാൻ വൈദികരും മനശാസ്ത്രജ്ഞന്മാരും പ്രത്യേകം ശ്രദ്ധിക്കുകയും അതിനായി പരിശ്രമിക്കുകയും വേണം.

സമാധാന ദായകനായ ക്രിസ്തുവിനെ കാണുകയും ക്രിസ്തുവുമായി ബന്ധപ്പെടുകയും ചെയ്താൽ മനുഷ്യൻ ആത്മഹത്യയിൽ നിന്നു പിന്തിരിയും പ. ബാവ കല്പനയിൽ പറഞ്ഞു.

ബഥേൽ പത്രിക

പുസ്തകത്താളുകൾ:



അഴീക്കോടിന്റെ പ്രഭാഷണങ്ങൾ

—ഡോ സുകുമാർ അഴീക്കോട്

പ്രതികരണശേഷി

പ്രതികരണശേഷി നഷ്ടപ്പെട്ട സമൂഹത്തെക്കുറിച്ച് സംസാരിക്കുന്നതിനാണു ഞാനിവിടെ ക്ഷണിക്കപ്പെട്ടിട്ടുള്ളതു്...

എനിക്കു് പ്രതികരണം എന്നവാക്കു് ഇഷ്ടമല്ല. ഇഷ്ടമല്ലെങ്കിലും ചിലതു് ഉപയോഗിക്കേണ്ടിവരുംല്ലോ. പ്രതികരണം എന്ന ശബ്ദം ഇഷ്ടമല്ലെങ്കിലും അതിന്റെ അർത്ഥം ഇഷ്ടമാണു്. പ്രതികരണം എന്നുള്ള വാക്കു തന്നെയും നന്നായിട്ടു് പ്രതികരിക്കാൻ കഴിയാത്ത ഒരു സമൂഹത്തിന്റെ പൊട്ടു സൂഷ്മിയാണു് എന്നാണു് എന്റെ പക്ഷം.

പ്രതികരണം എന്ന വാക്കു് ഉപയോഗിക്കരുതു് എന്നു പറഞ്ഞാൽ പ്രസംഗം നിന്നു പോകുന്ന രാഷ്ട്രീയക്കാരെ എനിക്കു് നേരിട്ടറിയാം. പ്രശ്നം എന്ന വാക്കുപോലെ. ഇത്തരം വാക്കുകൾ ഉപേക്ഷിച്ചാൽ പ്രസംഗിക്കുവാൻ അവർക്കു് കഴിയാതെയാകും. കാരണം അവർ ചെയ്യുന്നതു് പ്രതികരിക്കുക എന്ന വാക്കു് ഉപയോഗിക്കുക മാത്രമാണു്. അതോടു കൂടി പ്രതികരിക്കൽ അവസാനിച്ചതായി അവർ അഭിമാനിക്കുന്നു.

(പേജ് 44)

അധൈര്യം പാടില്ല

പണ്ടു് കായംകുളം കൊച്ചുണ്ണി എന്നൊരു നാടകമുണ്ടായിരുന്നു. അതിലൊരു നമ്പൂതിരി കഥാപാത്രമായുണ്ടു്. നമ്പൂതിരിയെ മാർഗംകൂട്ടി മുസ്ളീമാക്കിയിരുന്നു. അങ്ങനെ ഇരിക്കുമ്പോഴാണ് മാർത്താണ്ഡ വർമ്മയുടെയോ മറ്റൊരു പോലീസുവരുന്നതു്. കായംകുളംകൊച്ചുണ്ണി ഇയാളെ പരീക്ഷിക്കാൻ വേണ്ടി പറഞ്ഞു:— 'ആ പോലീസുകാരനെ പോയി പിടിക്കുക'. അപ്പോൾ നമ്പൂതിരി പോലീസുകാരനെ നോക്കിയിട്ടു പറഞ്ഞു 'എങ്ങനെ പിടിക്കാനാണ്? അവന്റെ കയ്യിലെ തോക്കുകളില്ലേ? അവന്റെ കൈയ്യിലെ തോക്കില്ലായിരുന്നെങ്കിൽ പിടിക്കാമായിരുന്നു എന്ന ധ്വനി.

തോക്കില്ലായിരുന്നെങ്കിൽ പറഞ്ഞേനെ, 'കണ്ടില്ലേ അവന്റെ തോക്കു പോലുള്ള കൈ! എങ്ങനെ പിടിക്കും! എന്നു്. പിടിക്കാൻ ധൈര്യമില്ലാത്തവനു് ഇത്തരത്തിൽ പറയാൻ ന്യായം ഒരായിരം കാണു. — ഈ പറയുന്ന ഒരോ ന്യായത്തിനും എനിക്കു പിടിക്കാൻ ധൈര്യമില്ല എന്നു മാത്രമേ അർത്ഥമുള്ളൂ. ചെറുപ്പക്കാർക്കു് അധൈര്യം ഉണ്ടാകാൻ പാടില്ലാത്തതാണു്.

(പേജ് 102)

ബഥേൽ പത്രിക

ഉന്നത വിദ്യാഭ്യാസം

ഉന്നത വിദ്യാഭ്യാസം എന്ന പ്രയോഗത്തിലെ രണ്ടു വാക്കും നമുക്കു് സ്വതസ്സിദ്ധമല്ല. ഉന്നതമെന്ന വാക്കും വിദ്യാഭ്യാസമെന്ന വാക്കും രണ്ടുതർജ്ജമയാണു്.

Higher Education എന്നൊരു പ്രയോഗം ഇംഗ്ളീഷിൽ ഇല്ലായിരുന്നെങ്കിൽ നമ്മുടെ രാജ്യത്തു് ഉന്നത വിദ്യാഭ്യാസം എന്നു് ആരും പറയുകയില്ലായിരുന്നു. തർജ്ജമയുടെ ഒരു മാലിന്യമുണ്ടു് നമ്മുടെ ഇന്നത്തെ സംസ്കാരത്തിനു്. മലിനതയിൽ നിന്നൊരു വിഴ്ചയുപിന്നെ അനുകരണത്തിന്റെ ഒപ്പുതാണു രസവും അതിൽ ഉണ്ടു്.

ഈ തർജ്ജമയിൽ തന്നെ ഒരു പിശകു്. ഇംഗ്ളീഷിൽ higher എന്നാണു് പ്രയോഗം. higher എന്നു പറയുമ്പോൾ അതിനു മുമ്പത്തെ വിദ്യാഭ്യാസം high ആണു് എന്നു അംഗീകരിക്കപ്പെടുന്നു. പക്ഷേ ഉന്നതം എന്നു പറയുമ്പോൾ, അതിനു മുമ്പത്തെ വിദ്യാഭ്യാസം ഉയർച്ചയില്ലാത്തതു് ആണെന്നാകും.

'ഉന്നതം' എന്ന വാക്കുണ്ടല്ലോ, അതു് അനേകം ചീത്ത ധ്വനികൾ നിറഞ്ഞിരിക്കുന്ന വാക്കായിട്ടാണു്

എനിക്കു് തോന്നുന്നതു്. ഈ ചീത്ത ധ്വനികൾ നമ്മുടെ ഉപബോധമനസ്സിൽ ഒളിച്ചുകൂടി പ്രവർത്തിക്കുന്നതിന്റെ ഫലമല്ലയോ നാം. ഉന്നത വിദ്യാഭ്യാസം എന്ന തർജ്ജമ അംഗീകരിക്കുന്നതിന്റെ നിദാനം എന്നു കൂടി എനിക്കു സംശയമുണ്ടു്.

എന്താണെന്നുവെച്ചാൽ വിദ്യാഭ്യാസത്തെ സംബന്ധിച്ചിടത്തോളം high എന്നു പറയുമ്പോൾ അവിടെ low എന്നൊരു ആശയം മറുവശത്തു വന്നുചേരുന്നുണ്ടു്. ഉന്നതം എന്നു പറയുമ്പോൾ തന്നെ വിദ്യാഭ്യാസം ഏതെന്നു ചോദ്യം ഉയരുന്നു.

എന്തിനെക്കാൾ ഉന്നതം? തന്നതിനെക്കാൾ വിദ്യയുടെയും ജ്ഞാനത്തിന്റെയും മേഖലയിൽ താണതു് ഉയർന്നതു് എന്ന സങ്കല്പം സാധാരണ നിലയ്ക്കു് ശരിയല്ല. ഉയർന്നതു്, താഴ്ന്നതു് എന്ന വിഭജനം ഗുണപരമായിട്ടേ യുക്തമാവുകയുള്ളൂ. വിദ്യാഭ്യാസത്തിന്റെ വിവിധ ഘട്ടങ്ങളെ അങ്ങനെ വേർതിരിക്കാൻ പാടില്ല. അവയ്ക്കു് തുല്യ പ്രാധാന്യമാണു്. മികച്ച വിദ്യാഭ്യാസം ഉയർന്ന വിദ്യാഭ്യാസമാണു് ചീത്ത വിദ്യാഭ്യാസം താണതും.

(പേജ് 130-31)

കറൻറ് ബുക്സ്, തൃശ്ശൂർ വില 70 രൂ

000

സമ്പൂർണ്ണ സൂര്യഗ്രഹണങ്ങൾ	
* 1868 ആഗസ്റ്റ് 18	* 1995 ഒക്ടോബർ 24
* 1898 ജനുവരി 22	* 1999 ആഗസ്റ്റ് 11
* 1980 ഫെബ്രുവരി 16	* 2009 ജൂലൈ 22

ബഥേൽ പത്രിക

ഉപവാസത്തിന്റെ മഹത്വം

ഫ്ര. സി. സി. ചെറിയാൻ
(ഓർത്തഡോക്സ് സെമിനാരി കോട്ടയം)

എന്താണ് ഉപവാസം?

ആത്മീയ വളർച്ചയെ ലക്ഷ്യമാക്കി മനുഷ്യൻ സ്വയമേവ അനുഷ്ഠിക്കുന്ന ഒരു ദൈവിക ശിക്ഷണ ക്രമമാണ് ഉപവാസം. ദൈവത്തിന്റെ 'കൂടെ' ദൈവേഷ്ടത്തിന് സ്വയം 'കീഴ്'പെടുത്തുന്ന ഒരു അനുഭവമാണത്. കേവലം പട്ടിണിസമരമോ, നിരാഹാര വൃതമോ ക്രിസ്തീയ ഉപവാസമല്ല സ്വയത്തിൽ ആശ്രയിക്കാതെ ദൈവത്തിൽ മാത്രം വിശ്വാസം അർപ്പിച്ചു, ഈ ലോക വ്യർത്ഥതയിൽ നിന്നും ഒഴിഞ്ഞുമാറി സ്വർഗ്ഗീയ പരിപൂർണ്ണതയിലേക്കും മഹത്വത്തിലേക്കുമുള്ള രൂപാന്തരമാണ് ലക്ഷ്യമാക്കേണ്ടത്. കേവലം ഭൗതിക സുഖങ്ങളും സമൃദ്ധിയും ക്രിസ്തീയ ഉപവാസത്തിന്റെ ലക്ഷ്യമല്ല. ദൈവിക സംരക്ഷണം, ആത്മസമാധാനം, ദൈവികശാന്തി, വൈകാരിക സ്വസ്ഥത, ആത്മീയ രൂപാന്തരം തുടങ്ങിയ അനുഭവങ്ങൾ നേടുക എന്നതാണ് ഉപവാസം ലക്ഷ്യമാക്കുന്നത്.

സ്വർഗ്ഗരാജ്യത്തിന്റെ അനുഭവം എന്താണെന്ന് യേശുക്രിസ്തു ശിഷ്യന്മാർക്ക് കാണിച്ചുകൊടുക്കുന്നത് താബോർ മലയിലെ മരുപത്തിലുടയായിരുന്നു. അന്ന് അവിടെ യേശുവിനോടൊപ്പം മോശയും ഏലിയാവും തേജസ്സിൽ പ്രത്യബന്ധമേൽപട്ടി.

ക്ഷപ്പെട്ടു (ലൂക്കോ.9:27). എന്തായിരിക്കാം ആ തേജസ്സിന്റെ രഹസ്യം? അവർ മൂന്നുപേരും ഉപവാസത്തിന്റെ മാഹാത്മ്യം അറിഞ്ഞവരായിരുന്നു(മത്തായി. 4:2, പുറ. 34:28, 1 രാജാ. 19:8കാണുക). 40 ദിവസം ഉപവസിച്ചതിന്റെ ഫലമായി ശരീരത്തെ കീഴടക്കി മനുഷ്യനിൽ ദൈവം നിക്ഷേപിച്ച ദൈവ സ്വരൂപത്തിന്റെ തേജസ്സ് പ്രകാശിപ്പിക്കുവാൻ തക്കവണ്ണമുള്ള 'സുതാര്യത' കൈവരിക്കുന്ന അനുഭവമാണ് അവിടെ വെളിപ്പെട്ടത്. മോശയുടെ മുഖം ശോഭിച്ചതിന്റെ രഹസ്യവും ഇതുതന്നെയാകാം. പ്രകാശത്തിന്റെ ഉടുപ്പ് ധരിക്കുന്ന അനുഭവം!

ഏദൻ തോട്ടത്തിൽ

ദൈവം മനുഷ്യനെ സ്വന്തം സ്വരൂപത്തിലും സാദൃശ്യത്തിലും ദൃശ്യപ്പെടുത്തിയപ്പോൾ(ഉല്പ.1:27), അവരുടെ ശരീരത്തിന്റെ നഗ്നത പ്രകാശവസ്ത്രം മൂലം അവർ അറിഞ്ഞിരുന്നില്ല (ഉല്പ.2:25) എന്നാൽ പാപം ചെയ്തതിന്റെ ഫലമായാണ് 'നഗ്നത' അവർക്ക് വെളിപ്പെടുത്തുന്നത്. എന്തായിരുന്നു അവരുടെ പാപം? യഹോവ ആദാമിനോട് ചോദിക്കുന്നു 'നി നഗ്നനെന്ന് നിനോട് ആർ പറഞ്ഞു? തിന്നരുതെന്ന് ഞാൻ നിനോട് കല്പിച്ച വൃക്ഷഫലം നി തിന്നുമോ?'(ഉല്പ.3:11). ആദ്യപാപം ഉപവാസ

ലംഘനമായിരുന്നു. ആദ്യത്തെ കല്പന ഉപവസിക്കണമെന്നുമായിരുന്നു(ഉല്പ. 2:16) പാപം ലോകത്തിൽ പ്രവേശിച്ചത് ഉപവാസലംഘനം മൂലമായിരുന്നു. ആലംഘനം വഴിയാണ് ശാരീരികപാപ പരമ്പരതന്നെ ലോകത്തിലുത്പത്തിച്ചത്. ജഡത്തിന്റെ പ്രവൃത്തികൾ ആരംഭിക്കുന്നത് ഭക്ഷണപ്രിയം മൂലമാണ്. ഏദൻ തോട്ടത്തിലെ നന്മ തിന്മകളെക്കുറിച്ചുള്ള അറിവിന്റെ വ്യക്തതയിലെ ഫലങ്ങൾ ഒഴികെ മറ്റൊന്നുമില്ലാത്തവയുടെയും, ജീവ്യക്ഷത്തിന്റെ തുടർച്ചയുടെ, കായ്കനികൾ ഭക്ഷിക്കുവാൻ യഹോവ അവളെ വിളിച്ചിരുന്നു (ഉല്പ. 2;16,17). യഹോവയുടെ കല്പന പാലിച്ചും അവന്റെ വാക്കു വിശ്വസിച്ചും മരിക്കാതെ നിത്യമായി ജീവിക്കുവാൻ ആവശ്യമായ ജീവവ്യക്തത്തിന്റെ ഫലം പാപം ചെയ്യുന്ന നാൾവരെയും, ആദാമിന് വിലക്കപ്പെട്ടിരുന്നില്ല. പാപം ചെയ്യാതിരുന്നെങ്കിൽ - 'വിലക്കപ്പെട്ടുകനി' ഭക്ഷിക്കാതിരുന്നെങ്കിൽ - ഒരു പക്ഷെ, നിത്യമായി ഏദൻ തോട്ടത്തിൽ യഹോവയോടൊപ്പം ആദാമിന് കഴിഞ്ഞുകൂടാമായിരുന്നു. ദൈവവാക്കു വിശ്വസിക്കുന്നതിനു പകരം അതിനേക്കാൾ വിശ്വാസ്യമായി ആദാമിന് തോന്നിയത് പിശാചിന്റെ വാക്കായിരുന്നു. തിന്നുന്ന നാളിൽ നീ മരിക്കും' എന്ന യഹോവ കൽപിച്ചു (ഉല്പ. 2:17) എന്നാൽ പിശാച് പറഞ്ഞു. 'നിങ്ങൾ മരിക്കാതില്ല നിശ്ചയം. അതുതന്നെ നാളിൽ നിങ്ങളുടെ കണ്ണു തുറക്കുകയും നിങ്ങൾ നന്മ തിന്മകളെ അറിയുന്നവരായി ദൈവത്തെപ്പോലെ ആകുകയും ചെയ്യും എന്ന് ദൈവം അറിയുന്നു' (ഉല്പ. 3:4,5). ഇവിടെ ഭക്ഷണപ്രിയം ബന്ധമേൽപട്ടി.

ആദാമിനെ വീഴ്ത്തിക്കളഞ്ഞു. അവൻ ജീവവ്യക്തത്തിന്റെ ഫലം നിഷേധിക്കപ്പെട്ടു (ഉല്പ. 3;24) മനുഷ്യൻ മർത്യനായി, മരിക്കാൻ തുടങ്ങി.

യേശുവിന്റെ ഉപവാസം

യേശുക്രിസ്തുവിന് ഉപവാസം കഴിഞ്ഞു വിശന്നപ്പോൾ, കല്പിതമായിത്തീർന്ന് ഭക്ഷിപ്പാൻ പിശാച് ഉപദേശിക്കുമ്പോൾ, അതിനെ സ്വീകരിക്കാതെ ദൈവവചനം കൊണ്ടും ജീവിക്കുന്ന ജീവിതത്തെപ്പറ്റി അവനോട് പറയുന്ന സന്ദർഭം വളരെ പ്രാധാന്യം അർഹിക്കുന്നതാണ് (മത്താ. 4:4, ആവർത്ത. 8:3). അപ്പം എത്രതിന്നാലും മരിക്കുമെന്നും ദൈവവചനം വിശ്വസിച്ചു അനുസരിക്കുന്നതിലൂടെ യഥാർത്ഥ ജീവൻ കണ്ടെത്താമെന്നും പഠിപ്പിച്ചു. ഈ നിത്യജീവൻ; ലോകത്തിന് നൽകുവാൻ വന്നിരിക്കുന്ന ജീവന്റെ അപ്പം (യോഹ. 6:35 മു.) താൻ തന്നെയാണെന്ന് യേശുക്രിസ്തു പഠിപ്പിച്ചു. വചനം ജഡമെടുത്ത നമ്മുടെയിടയിൽ പാറ്റൂ (യോഹ. 1:14). ആ യേശുക്രിസ്തുവിന്റെ ശരീരം അനുഭവിക്കുന്നതിലൂടെ നിത്യജീവൻ പ്രാപിക്കുവാനുള്ള വാതിൽ മനുഷ്യ വർഗ്ഗത്തിന് തുറന്നുകിട്ടി. ദൈവപുത്രനായ യേശുക്രിസ്തുവിന്റെ മഹത്വത്തിലേക്ക് നാമുപ്രത്യക്ഷപ്പെടുവാനുള്ള സാധ്യതയാണ് യഹോവ മനുഷ്യനെ സൃഷ്ടിച്ചപ്പോൾ നൽകിയ ദൈവസ്വരൂപം. യേശുക്രിസ്തുവിന്റെ മഹത്വപ്രത്യക്ഷതയിൽ ദൈവമകൾ എന്ന നിലയിൽ നാം അവനോട് സദൃശ്യന്മാരാകും എന്നാണ് വി. യോഹന്നാൻ ശ്രീമാനാസാക്ഷിക്കുന്നത് (1യോഹ. 3:1-3). ഈ പ്രത്യംഗയുള്ളവൻ തന്നെത്തന്നെ നിൽക്കുകയാണു. ഉപവാസത്തിന്റെ അടിസ്ഥാനലക്ഷ്യവും ഇതുതന്നെ.

ഈ ആത്മീയ രൂപാന്തരം വേണ്ടത്ര മനസ്സിലാക്കാൻ തക്ക ദൈവ വിശ്വാസം ആദാമിന് ഇല്ലാതെ വന്നതിനാൽ ജഡിക വളർച്ച-മരണത്തിലേക്കുള്ള ജീവിതം-ആദാം പാപം എന്ന പ്രിയം മൂലം ആരംഭിച്ചു. ഒരു തെറ്റായ തുടക്കം! എന്നാൽ യേശു ക്രിസ്തു ലോകത്തിലേക്ക് ജീവനം നാശമില്ലായ്മയും കൊണ്ടുവരുന്നതിന് ഒരു നല്ല തുടക്കമിട്ടു-മരണമിടിലെ ഉപവാസത്തിലൂടെ, സാത്താൻ കാണിച്ചുകൊടുത്ത 'അപ്പി' വേണ്ട എന്തപ്രഖ്യാപിക്കുന്നതിലൂടെ. ഇന്നും പല തെറ്റായ തുടക്കങ്ങളും ലൗകിക ക്ഷേണ സൽക്കാരങ്ങളിലൂടെ, (ഡിന്നറുകൾ) ആദാമിന്റെ സന്തതികൾ നടത്തിവരുന്നത് അപകട ലക്ഷണമാണ്.

പ്രവാചകന്മാരും ശ്ലീഹന്മാരും

പഴയനിയമം തുടന്ന് പരിശോധിക്കുമ്പോൾ ദൈവത്തെ അനുസരിക്കുവാൻ ആഗ്രഹിക്കുന്നവരെല്ലാം ഉപവസിക്കുന്നതായി കാണാം. ദാവീദ് (സങ്കീ. 35:13, 69:10, 109:24, 2ശമു. 12:16) ദാനിയേൽ (ദാനി. 9:3) എസക്കിയേൽ (യെഹ. 4:9) നെഹെമ്യ (യെഹ. 1:3, 4) എശ്യാ (എശ്യാ. 8:21) എന്ന (ലൂക്കോ. 2:37) തുടങ്ങിയ പ്രവാചകരെല്ലാം ഉപവാസത്തിന്റെ മഹത്വം ദർശിച്ചവരാണ്.

പുതിയ നിയമത്തിലേക്ക് വരുമ്പോൾ, യേശു ക്രിസ്തുവും ശ്ലീഹന്മാരും പല സന്ദർഭങ്ങളിലായി ഉപവസിക്കുന്നതായി കാണുന്നുണ്ട്. 'മണവാളൻ പിരിഞ്ഞു പോകേണ്ടുന്ന നാൾ വരും'

ബഥേൽ പത്രിക

അന്ന് അവാർ ഉപവസിക്കും' (ലൂക്കോ. 9:15). അങ്ങനെ യേശു ക്രിസ്തുവിന്റെ സ്വഗ്ഗാഭാരം അന്തിമശേഷം ശിഷ്യന്മാർ ഉപവസിച്ചു (അ.പ്ര. 4:24). പത്രോസ് ഉപവസിച്ചിരിക്കുമ്പോഴാണ് ദർശനം ലഭിക്കുന്നത് (അ.പ്ര. 10:10) പൗലൂസ് ശ്ലീഹാ പലപ്പോഴായി ഉപവസിക്കുന്നുണ്ട് (2കോരി. 6:5, 11:27) ദൈവശുശ്രൂഷകർ കൈവപ്പ് ലഭിക്കുന്നതിന് മുൻപായി ഉപവസിച്ചു (അ.പ്ര. 14:23). ഉപവാസസമയങ്ങളിൽ പരിശുദ്ധാത്മാവ് അവരോട് സംസാരിക്കുന്നതായും കാര്യങ്ങൾ ഭരമേല്പിക്കുന്നതായും കാണുന്നു (അ.പ്ര. 13:2-3).

പിശാചിനെതിരെ

പിശാചിനെ ദൂരത്താക്കുവാൻ കർത്താവ് തന്നെ ശിഷ്യന്മാർക്ക് നൽകിയ നിർദ്ദേശം മൺതായി ശ്ലീഹാ രേഖപ്പെടുത്തുന്നത് ഇപ്രകാരമാണ്. 'എങ്കിലും പ്രാർത്ഥനയാലും ഉപവാസത്താലുമല്ലാതെ ഈ ജാതി നിങ്ങളെപ്പോകയില്ല എന്ന് ഞാൻ സത്യമായിട്ട് നിങ്ങളോട് പറയുന്നു' (മത്താ. 17:21). പൈശാചിക ശക്തികളെയും ആലോചനകളെയും പ്രവർത്തനങ്ങളെയും പ്രലോഭനങ്ങളെയും ചൊറുത്ത് തോല്പിക്കുന്നതിന് ഏറ്റവും ശക്തിയേറിയ ആയുധമാണ് ഉപവാസം.

സമൂഹമായി ഉപവസിക്കുന്ന

വ്യക്തികൾ മാത്രമല്ല, ജനസമൂഹം ഒന്നിച്ചു ഉപവസിക്കുന്ന നിരവധി സന്ദർഭങ്ങൾ വി.വേദപുസ്തക

ത്തിൽ കാണുന്നുണ്ട്. പഴയ നിയമത്തിൽ എസ്തേർ രാജ്ഞി തന്റെ വർഗത്തിന്റെ രക്ഷക്കായി യഹോവയുടെ കരുണ ലഭിക്കുവാൻ സമൂഹമായി ഉപവാസം ഏർപ്പെടുത്തി (എസ്തേ. 4:3).

എശ്യാ പ്രവാചകനും (8:21, 23) നെഹെമ്യ പ്രവാചകനും കൂട്ടു ഉപവാസം നിർദ്ദേശിക്കുന്നു (നെഹ. 9:1) യെഹോയാക്കീമിന്റെ കാലത്ത് ജനം ഉപവസിച്ചു (യെര. 36:9). യോവേൽ പ്രവാചകനും സമൂഹമായി ഉപവാസം നടത്തിയ കാര്യം രേഖപ്പെടുത്തുന്നു (യോവേ. 2:12). പ്രത്യേക മാസങ്ങളിൽ ഉപവാസം നടത്തിയിരുന്നതായി സഖറിയോ പ്രവാചകൻ രേഖപ്പെടുത്തുന്നു (സഖ. 8:19).

ജാതികളും ഉപവസിക്കുന്നു

നിരന്തരമായ ഉപവാസം പ്രസിദ്ധമാണല്ലോ (യോന. 3:1) ദാരിയൂസ് രാജാവിന്റെ ഉപവാസവും (ദാനി. 6:18) കോർന്നല്ലിയൂസ് ഉപവസിക്കുന്നതും (അ.പ്ര. 10: 30) ശ്രദ്ധേയമാണ്.

ഭാരതത്തിൽ എല്ലാ മതങ്ങളും ഉപവാസം പാലിക്കുന്നവരാണ്. ഹിന്ദുമതം, ബുദ്ധമതം, ഇസ്ലാം മതം എന്നീ മതങ്ങളിലെല്ലാം ഉപവാസം വളരെ ഗൗരവമായി പരിഗണിക്കപ്പെടുന്നു. നിഷ്ഠയായി പാലിക്കപ്പെടുന്ന മഹാത്മാഗാന്ധിയുടെ ഉപവാസം പ്രസിദ്ധമാണല്ലോ.

✱ (തുടരും)

കുടുംബ ഭദ്രതയ്ക്ക്.....

1. പ്രാർത്ഥനയിൽ കുടുംബാംഗങ്ങൾ ഒരുമിച്ചു പങ്കെടുക്കുക.
2. ഒരുമിച്ചു ഭക്ഷണം കഴിക്കുക.
3. പരസ്പരം എദയം തുറന്നു സംസാരിക്കുക.
4. അടുക്കലില്ലാത്ത ആളിന്റെ കുറവും കുറവും ചർച്ച ചെയ്യാതിരിക്കുക. (സദൃശ്യ 16:28).
5. തെറ്റായ കാര്യങ്ങൾ ആവർത്തിക്കാതിരിക്കുക. (സദൃ. 17:9)
6. പരസ്പരം ആരോപണം ഉന്നയിക്കാതിരിക്കുക.
7. എല്ലാവരോടും ആദരവായി പെരുമാറുക.
8. എല്ലാവർക്കും നല്ല ഉദ്ദേശം കാണുവാൻ ശ്രമിക്കുക. (1കൊരി. 13:7).
9. കടം വരുത്താതിരിക്കുക.
10. കുടുംബ ബജറ്റ് തയ്യാറാക്കുക.

—മാദർ റി. റി. തോമസ്, ആലാ

ബഥേൽ പത്രിക

കേരളത്തിലെങ്ങ

മാ. അലക്സാണ്ടർ

മദ്യദുരന്തംമൂലം കാലപുരീയിലേക്കു പോകുന്നതു വീണ്ടും ആവർത്തിക്കുന്നു. മദ്യ ദുരന്തത്തിനു അടിമകളായ വരുടെ കടംബങ്ങൾ നിരാലംബരാകുമ്പോൾ അനധികൃത മദ്യഷാപ്പു നിർമ്മാണങ്ങളുമെന്നുള്ള ഗവർണ്മെന്റിന്റെ പൊള്ളയായ പ്രഖ്യാപനം വീണ്ടും ആവർത്തിക്കുന്നു.

1982 ലെ വിഷമദ്യ ദുരന്തം നടന്ന പെപ്പിന് വളരെ അടുത്തുള്ള ഫോർട്ട് കൊച്ചിയിലാണ് മീതൈൽ ആൽക്കഹോൾ കലർന്ന മദ്യംകഴിച്ച 14 പേർ മരിച്ചതും അനേകംപേർ ആശുപത്രിയിലായതും. കൈവശമുള്ള തുടർച്ചയായ രൂപാകൊണ്ട് നല്ലവണ്ണം ലഹരി പിടിപ്പിക്കാം എന്ന ആഗ്രഹത്തിലാണ് ഇവർ മദ്യാഞ്ചേരിയിലെ അജന്താ റോഡിലുള്ള സെപറാറ്റിക് ടാങ്കിൽ നിറച്ചുവെച്ചിരുന്ന വിഷമദ്യം കുടിച്ചതും ദുരന്തത്തിനു ഇരയായതും.

അനധികൃതം

ഘട്ടംഘട്ടമായി മദ്യവർജ്ജനം പൂർത്തിയാക്കുമെന്ന് പ്രഖ്യാപിച്ച മുഖ്യമന്ത്രി ശ്രീ. ഏ. കെ. ആന്റണി ജില്ലാ കളക്ടർമാരുടെ സമ്മേളനത്തിൽ 'കള്ളഷാപ്പുകളിൽ അനധികൃതമായി ചാരായം വിൽക്കുന്നതു സർക്കാരിന്റെ അനുമതിയോടുകൂടിയാണെന്നു കേട്ടപ്പോൾ ഞെട്ടുകയുണ്ടായി'. ഇത് രണ്ടു ലക്ഷത്തോളം ബഥേൽ പത്രിക

മദ്യാഞ്ചേരി.....

ദർ കൃട്ടാരത്തിൽ

തൊഴിലാളികളെ സഹായിക്കുവാനാണെന്നത്രേ! വേലിതന്നെ വിളവു തിന്നുന്ന ഭരണഭവം!

370 കോടി രൂപ എക്സൈസ് വരുമാനം മദ്യത്തിൽനിന്നു ലഭിച്ച് വജനാവു നിറയുന്ന ഗവർണ്മെന്റിനെ വൈപ്പിൻ മദ്യദുരന്തമോ മദ്യാഞ്ചേരി ദുരന്തമോ എത്രമാത്രം വീണ്ടുവിചാരം ഉണ്ടാക്കും? ഇപ്പോൾ 43,000 അനധികൃത മദ്യഷാപ്പുകളുള്ള കേരളത്തിൽ അതു അറലക്ഷമാക്കുവാൻ അധികമാനുസങ്ങൾ കാത്തുനിൽക്കേണ്ടിവരില്ല. ഈ ദുരന്തങ്ങൾ നടക്കുമ്പോഴെങ്കിലും മദ്യം മനുഷ്യനെ എത്രമാത്രം നശിപ്പിക്കുന്നുവെന്ന് ആലോചിക്കേണ്ടിയിരിക്കുന്നു.

പ്രവർത്തനശേഷി

മദ്യം മനുഷ്യന്റെ പ്രവർത്തനശേഷിയെ പെട്ടെന്നു ഉത്തേജിപ്പിക്കും പ്രതീക്ഷകളെ തട്ടിയുണർത്തും, ഭീരുവിനെ ധൈര്യപ്പെടുത്തും വിസ്മൃതിയിൽനിന്നും, പലതും പൊക്കിയെടുത്തുവെന്നുവരാം. മുകുനെ വാചാലനാക്കാം. പക്ഷേ ഇതൊക്കെ താൽക്കാലികമാത്രം!

ആഹാര പദാർത്ഥങ്ങളുടെ ദഹനവും പോഷകാംശങ്ങളുടെ ആഗീരണവും ചെറുകുടലിൽ വച്ചാണ് നടക്കുക. എന്നാൽ മദ്യം ദഹനം കൂടാതെ തന്നെ നേരിട്ട രക്തത്തിലേക്കു കലരുന്നു. 20% ആമാശയ

ത്തിൽനിന്നും നേരിട്ട രക്തത്തിൽ ചേരും. 80% കൂടലിൽനിന്നും രക്തത്തിൽ കലർന്നു തലച്ചോറിലും ഹൃദയത്തിലും കരളിലുമെത്തും.

മദ്യത്തിന്റെ ചെറിയൊരംശം മാത്രം വിയർപ്പ്, മൂത്രം, ശ്വാസോച്ഛ്വാസം എന്നിവ വഴി പുറം തള്ളപ്പെടുന്നു. മദ്യം കഴിച്ച അഞ്ചു മിനിറ്റിനുള്ളിൽ തലച്ചോറിൽ എത്തിത്തുടങ്ങിപ്പിടിക്കും. സെറിബ്രം, സെറിബെല്ലം തൊട്ട് സ്പൈനൽ കോഡിനെയുടെ മദ്യം തകരാറിലാക്കും. ഇതുമൂലം റിഫ്ളക്സുകളുടെ ശീഘ്രത കുറയും. 'അജ്ഞ' എന്ന മനസ്സിന്റെ വിലക്കുകൾ ഇല്ലാതാക്കും. കഴിച്ച മദ്യത്തിന്റെ നാലിലൊന്നു തലച്ചോറിലേക്കാണ് പോകുന്നത്. തലച്ചോറിലെ ആരോഗ്യമുള്ള സെല്ലുകൾ ഇതു മൂലം ക്ഷീണം സംഭവിക്കുകയും മസ്തിഷ്ക കോശങ്ങളെ മദ്യം പെട്ടെന്നു ദുർബലമാക്കുകയും ചെയ്യുന്ന തലച്ചോറിൽ നിന്ന് ശരീര ഭാഗങ്ങളിലേക്കുള്ള സന്ദേശം ഇതുമൂലം വൈകും.

രോഗങ്ങൾ

ആൽക്കഹോളിന്റെ സ്വാശീകരണം കരളിൽ വച്ചാണ് നടക്കുക കരളിൽ മദ്യം വിഷമായി തീരുന്നു. 'കരൾവീക്കം' ഉണ്ടാകുന്നു. മദ്യപാനം ഹൃദ്രോഗങ്ങൾക്കും കാരണമാകുന്നു. അതു ആമാശയ ഭിത്തികളിൽ പ്രണങ്ങളും വീക്കവും ഉണ്ടാക്കും. മദ്യപാനിയുടെ രക്തത്തിലൂടെ വൃക്കകളിൽ എത്തുന്ന മദ്യം വൃക്കകളുടെ ശക്തി ക്ഷയിപ്പിച്ചു പ്രവർത്തനക്ഷമമല്ലാതാക്കുന്നു. മദ്യം വിററാമിനുകളെ എല്ലാം ചോർത്തിക്കളയും ജീവകം എ' നഷ്ടപ്പെടുന്നതിനാൽ നിശാസത്വം പിടിപെടും. കാഴ്ച

ബഥേൽ പത്രിക

പ്രകാശം കടന്നുപോകും. ഇങ്ങനെ മദ്യം മൂലം ഉണ്ടാകുന്ന രോഗങ്ങൾക്ക് കണക്കില്ലാതായി തീർന്നിരിക്കുന്നു.

മദ്യാഞ്ചേരി..... ?

രണ്ടുപേർ വഴിയിൽ വീണു മരിച്ചു. മറ്റൊരുവർ ആശുപത്രിയിലും വീട്ടിലും മരിച്ചു. മദ്യത്തിലെ പ്രധാന ഘടകം ഇതെന്തെന്തെ ആൽക്കഹോൾ ആണ്. അതിൽ വിഷാംശം ഉണ്ടെങ്കിലും പെട്ടെന്നു മാത്രമല്ല. മദ്യാഞ്ചേരിയിൽ മദ്യദുരന്തം ഉണ്ടായപ്പോൾ കുടിപ്പിച്ചതു വിഷാംശമായ മീതൈൽ ആൽക്കഹോൾ (Methyl alcohol) അല്ലെങ്കിൽ മിത്തിലേറ്റാൾ സ്പിരിറ്റ് (Methylated spirit) ആണ്. അതു വിഷവുമാണ്. മാത്രമല്ല കണ്ണു കാണാതാകുകയോ, ചെവിപൊട്ടുകയോ, ശ്വാസം മുട്ടി മരിക്കുകയോ ആണ് ഫലം.

മദ്യപിച്ചിട്ടില്ലാത്തവർ മദ്യപിക്കില്ലെന്ന് ദൃഢനിശ്ചയമെടുക്കുകയും മദ്യപാനികളായിട്ടുള്ളവർ മദ്യപാനത്തിൽനിന്നും വിട്ടുതൽ ലഭിക്കുന്നതിന് മദ്യപിക്കിത്സാ കേന്ദ്രങ്ങളിൽ പോകുകയും അതുവഴി സമൂഹത്തെയും കടംബങ്ങളെയും വ്യക്തികളെയും ബാധിക്കുന്ന ഈ മദ്യദുരന്തത്തിൽ നിന്ന് മോചനം ലഭിക്കുകയും ചെയ്യുവാനിടയുണ്ടെന്ന് ഇനിയാരുമോ മദ്യാഞ്ചേരി ആവർത്തിക്കാതിരിക്കുവാൻ സർക്കാർ ശ്രമിക്കട്ടെ. ജനങ്ങൾ ബോധവാൻമാരാകട്ടെ.

'മദ്യപാനം മഹാരോഗം, മദ്യപാനം മഹാനാശം, മദ്യപാനം മഹാനാശം, മദ്യരാജ്യം മഹാശാപം' ഇതായിരിക്കട്ടെ നമ്മുടെ മുദ്രവാക്യം.

ബഥേൽ പത്രിക

സഭയുടെ ഏകത്വം

വിനോദ് ജോർജ്ജ് ആറട്ടുപുഴ

നിഖ്യാവിശ്വാസപ്രമാണത്തിൽ സഭയുടെ വിശേഷണങ്ങളിൽ മൂന്നാമത്തേതാണ് ഏകത്വ സ്വഭാവം. കത്തോലിക്കം, അപ്പോസ്തോലികം എന്നീ വിശേഷണങ്ങൾ രണ്ടാം നൂറ്റാണ്ടു മുതൽ പ്രചാരത്തിൽ വന്നതാണ്.

'നി എന്നിലും ഞാൻ നിന്നിലും ആകുന്നതുപോലെ അവരും നമ്മിൽ ഒന്നാകേണ്ടതിനു തന്നെ' (യോഹ 17:21) എന്ന കർത്താവിന്റെ മഹാപുരോഹിത പ്രാർത്ഥന താൻ സ്ഥാപിച്ച സഭയുടെ സ്വഭാവത്തെ വെളിവാക്കുന്നു. 'അതിൽ യഹൂദനും യവനനും എന്നില്ല. ഭാസനും സ്വതന്ത്രനും എന്നില്ല. ആണം പെണ്ണും എന്നുമില്ല. നിങ്ങൾ എല്ലാവരും ക്രിസ്തു യേശുവിൽ ഒന്നത്രേ' (ഗലാ 3: 28, റോമ 12:5). മനുഷ്യരെ രക്ഷിക്കുന്ന പ്രവൃത്തിയിൽ ക്രിസ്തു ഏകത്വം സൃഷ്ടിച്ചിരിക്കുന്നു. എന്തെന്നാൽ അവന്റെ മരണത്തിലും പുനരുത്ഥാനത്തിലും വിശ്വാസി അവനോടു ഒന്നായിത്തീരുന്നു.

ഐക്യത്തിന്റെ മാതൃക

'എല്ലാവർക്കും വേണ്ടി ഒരുവൻ മരിച്ചിരിക്കെ എല്ലാവരും മരിച്ചു എന്നും ജീവിക്കുന്നവർ ഇനി തങ്ങൾക്കായിട്ടല്ല തങ്ങൾക്കുവേണ്ടി മരിച്ചു ഉയിർത്തവനായിട്ടു തന്നെ ജീവിക്കേണ്ടതിന് അവൻ എല്ലാവർക്കും വേണ്ടി മരിച്ചു' (2 കോരി 5; 14, 15) ക്രിസ്തുവിനോടു കൂടിയുള്ള ഈ ഏ

ബഥേൽ പത്രിക

കീകരണം അവന്റെ സകല ജനത്തിനും ഉള്ളതാണ്. സ്നാനത്തിന്റെ അർത്ഥവും ഇതുതന്നെ. സ്നാനത്താൽ നാം ക്രിസ്തുവിനോടുള്ള പേരെന്നു (ഗലാ 2:27)

ഒരു കർത്താവും ഒരു വിശ്വാസവും, ഒരു മാമോദിസായുഗം' (എഫേ. 4:5) എന്നതാണ് ഐക്യത്തിന്റെ അടിസ്ഥാന പ്രമാണം

നാം ഒരു കർത്താവിൽ വിശ്വസിക്കുന്നു. ഒരു നാമത്തിൽ സ്നാനപ്പെട്ടിരിക്കുന്നു. ഒരു പ്രത്യായുഗത്തിൽ ഏകീകരിക്കപ്പെട്ടിരിക്കുന്നു. അവനിൽ കൂടി ഏക പിതാവികലേക്കു അടുത്തു വരുന്നു. ആകയാൽ ഇന്നു സഭയുടെ ഐക്യത്തിനായി പരിശ്രമിക്കേണ്ട പദ്ധതിയായ സൃഷ്ടിക്കുവേണ്ടി യല്ല. മരിച്ചു നമുക്കു നൽകപ്പെട്ടിരിക്കുന്ന ആത്മാവിന്റെ ഐക്യത പ്രകാശിപ്പിക്കുന്നതിനുള്ള ഉദ്യമമാണ്.

ഐക്യത്തിന്റെ പരമമായ മാതൃകയായ സഭ സ്വീകരിച്ചിരിക്കുന്നത് വിശുദ്ധത്രിത്വത്തിലെ ഐക്യമാണ്. പിതാവ്, പുത്രൻ, പരിശുദ്ധാത്മാവ് എന്ന മൂന്നു ആളുമാരുടെ ഐക്യത്തിലൂടെ ഏക ദൈവത്തിന്റെ സ്വഭാവത്തെ വെളിപ്പെടുത്തുന്നു. ഈ ഐക്യം സമ്പൂർണ്ണതയുടെ ബന്ധമാണ്. യേശുക്രിസ്തുവിന്റെ

രക്ഷാകരമായ ജീവിതം, മരണം, ഉയിർപ്പ് എന്നിവയിലുള്ള വിശ്വാസമാണ് സഭയുടെ ഐക്യത്തിന്റെ അടിസ്ഥാനം. കർത്താവിന്റെ തിരുശരീര രക്തത്തിലുള്ള സംസ്ഥമാണ് ഐക്യത്തിന്റെ അനുഭവ പോഷണം. മനുഷ്യർ തമ്മിലുള്ള പരസ്പര സഹായവും സഹകരണവും സാഹോദരഭാവവുമാണ് ഐക്യത്തിന്റെ ഫലങ്ങൾ. സഭയുടെ ഐക്യം ചലനാത്മകമായ ഒരു ക്രിസ്തീയ ജീവിതാനുഭവമാണ്.

ഏക സഭ

ഒരു രാജ്യത്തിന്റെ ഏകത്വം, ഗവൺമെന്റിന്റെ അധികാരം മൂലം നിലനിർത്തുന്നതാണ്. എന്നാൽ സഭയുടെ ഏകത്വം ബാഹ്യമായ ഫേമം മൂലം ഉള്ളതല്ല; കർത്താവിന്റെ വക ആയിരിക്കണമെങ്കിൽ തമ്മിൽ തമ്മിൽ അവയവങ്ങൾ ആയിരിക്കേണ്ടതാണ് (എഫേ 4:25). സഭ ക്രിസ്തുവിന്റെ ശരീരമാകുന്നു എന്ന പെത്രോസിന്റെ ആശയം ഇത് വ്യക്തമാക്കുന്നു. ശരീരത്തിൽ നാം ചെയ്യുന്നവയിൽ നിന്നു സ്വതന്ത്രമല്ല നമ്മുടെ ആത്മീയ ജീവിതം. ഒരു ക്രിസ്ത്യാനിക്കു സ്വന്ത ശരീരത്തിൽ നിന്നു വേർപട്ടിരിക്കാൻ കഴിയുന്നതല്ല.

ഏകസഭ എന്നത് ചരിത്രത്തിൽ ജീവിച്ചിരിക്കുന്നവരും ജീവിച്ചവരുമായ സകല മനുഷ്യരുടെയും ഐക്യത്തെ കാണിക്കുന്നു

ക്രിസ്തുവിന്റെ സഭ ഒന്നുമാത്രമേയുള്ളുവെങ്കിലും ഇന്നു അതു വിഭജിതാവസ്ഥയിലാണ്. ചരിത്രപരമായി പല കാരണങ്ങളാൽ ക്രിസ്തു

ബഥേൽ പത്രിക

തീയ സഭയിൽ ഭിന്നതകളുണ്ടായി. യേശുക്രിസ്തുവിന്റെ വ്യക്തിത്വം, വേദപുസ്തക വ്യാഖ്യാനം, വിശ്വാസ വിശകലനം, അനുഷ്ഠാനക്രമം എന്നിവ സംബന്ധിച്ചെല്ലാമുണ്ടായ അഭിപ്രായ ഭിന്നതകൾ സഭാ വിഭജനത്തിനു കാരണമായിട്ടുണ്ട്.

ഏക വിശ്വാസം

വിഭജിത സഭയുടെ വിശ്വാസവും പാരമ്പര്യവും ഗൗരവമായി പരിഗണിച്ചെങ്കിൽ മാത്രമേ യഥാർത്ഥ ഐക്യം സംജാതമാകുകയുള്ളൂ എന്നു ഓൺതഡോക്സ് സഭകൾ പാിപ്പിക്കുന്നു.

പ്രായോഗികമായി പറഞ്ഞാൽ ഏക കർത്താവിലുള്ള ഏക വിശ്വാസത്തിലേക്ക് ചർച്ചകളിലൂടെയും സമർപ്പണങ്ങളിലൂടെയും സഭകൾ അടുത്തുവരുന്നത് ഐക്യത്തിന്റെ ആദ്യഘട്ടമായി ഓർത്തഡോക്സ് പാരമ്പര്യം കാണുന്നു. ഈ ഏക വിശ്വാസത്തിന്റെ പൂർത്തീകരണവും പ്രതീകവുമായി വിശുദ്ധ കർമ്മാനുഭവത്തിന്റെ ഐക്യത്തിലേക്ക് നാം വരുന്നു. ക്രിസ്തുവിന്റെ ജീവൻ അനുഭവിക്കുക വഴിയാണല്ലോ സഭ ക്രിസ്തുവിന്റെ ശരീരമായി നിലനിൽക്കുന്നത്. പരിശുദ്ധാത്മാവാണു് സഭയെ സത്യത്തിന്റെ ഐക്യത്തിലേക്ക് വഴി നടത്തുന്നത്. ഐക്യത്തിലേക്ക് മുഖം തിരിക്കാനും ഏക ആട്ടിൻ പററമായി നിലനിൽക്കാനുമുള്ള തീക്ഷ്ണമായ ആഗ്രഹം ക്രിസ്തീയ സമൂഹങ്ങളിൽ പരിശുദ്ധാത്മാവു നൽകിക്കൊണ്ടിരിക്കുന്നു.



കവിത

തെളിച്ചം

-ചാണ്ടപ്പിള്ള പി. സാം

വെളിച്ചമാണു ഞാൻ സത്യ
വെളിച്ചമാണു ഞാൻ
അന്ധകാരത്തിൽ തിളങ്ങും
വെളിച്ചമാണു ഞാൻ

എഴുതിയ കൂടെ യാത്രചെയ്‌വോർ
ശോഭിതരാകും

ജീവനുള്ള വെളിച്ചമായി
ശോഭ പരത്തിട്ടും

വെളിച്ച...

ലോകത്തിന്റെ വെളിച്ചമാണു
മക്കളേ നിങ്ങൾ
അന്ധകാരമകറി നിങ്ങൾ
വെളിച്ചമാകണം.

വെളിച്ച....

വചനമാധുരി

1 മതം ഇല്ലെങ്കിൽ മനുഷ്യനില്ല
മനുഷ്യൻ ഇല്ലെങ്കിൽ മതം ഇല്ല.

-പ. കാതോലിക്കാബാവ

(31 ഒക്ടോബർ 95-ലെ പരമല പ്രസംഗം)

2 അധികാരം നൽകിയത് ജനം ആണ്
ജനങ്ങളാൽ വാഴിക്കപ്പെട്ടവരാണു ജനപ്രതിനിധികൾ
-ഡോ. ഗീവറുഗീസ് മാർ സെന്താത്തിയോസ്
(31 ഒക്ടോബർ 95-ലെ പരമല പ്രസംഗം)

5

ബഥേൽ പത്രിക

പരിശുദ്ധാത്മാവില്ലാതെ സഭയില്ല - (II)

(തുടർച്ച)

(മാത്യു സുഖറിയാ, ചെമ്പകരം)

പരിശുദ്ധാത്മാവു സഭയുടെ പണിക്കാരനാണ്. യേശു ക്രിസ്തു സഭയുടെ മൂലക്കല്ലാണ്. 'നിങ്ങളും അവനിൽ പണിതു ചേർക്കപ്പെടുന്നു (എഫേ:2:20-22)'. യേശുക്രിസ്തു എന്ന ഇട്ടിരിക്കുന്ന അടിസ്ഥാനമല്ലാതെ മറ്റെന്തെങ്കിലും ഇടയാൻ ആർക്കും കഴിയുന്നതല്ല (1 കൊരി 3: 11). പത്രോസിന്മേലല്ല സഭ പണിതിരിക്കുന്നത്. അദ്ദേഹം ഏറ്റുപറഞ്ഞ വിശ്വാസത്തിന്മേലാണ്. 'ദൈവം ശില്പിയും പണിക്കാരനുമായ നഗ്നമാണു സഭ (എബ്ര.11: 10) സഭാംഗങ്ങളിൽ വസിക്കുന്ന ആത്മാവാണ് അവരെ കല്ലുകളാക്കിത്തീർക്കുന്നത്. നാം ആത്മാവിൽ ഒന്നിച്ചുപണിയപ്പെടുന്നവരാണ്. അതിനാൽ-ആത്മീയ ഗൃഹവുമാകുന്നു. (എഫേ:2:2,1:22) (1പത്രോ2:5)

പെന്തിക്കോസ്തി

യേശുക്രിസ്തുവിന്റെ ഉയിർപ്പായിരുന്നു സഭാരൂപീകരണത്തിന്റെ ആദ്യഘട്ടം. സുപ്രധാനരണ്ടാംഘട്ടമാണ് പെന്തിക്കോസ്തി. സഭയുടെ മൂലകാരണമാണ് പെന്തിക്കോസ്തിയുടെ അനേകം ആദിമ ശിഷ്യസമൂഹത്തെ ചിന്തകളാലും വാക്കുകളാലും പരിശുദ്ധാത്മാവു നയിക്കുന്നതായി കാണാം. യേശു ശബ്ദം സുന്നഹദോസിന്റെ തീരുമാനങ്ങൾ 'ഞങ്ങൾക്കും പരിശുദ്ധാത്മാവിനും തോന്നി' (അ.പ്ര 15:28) പങ്കെടുത്തവർക്കു പറയത്തക്ക

വിധം സജീവമായ അനുഭവമായിരുന്നു അവർക്കു പരിശുദ്ധാത്മാവിൽ നിന്നു കിട്ടിയത്. ഉയിർത്തെഴുന്നേറ്റ ക്രിസ്തുവിന്റെ ജീവൻ സഭയ്ക്ക് അനുഭവവേദ്യമാക്കിത്തന്നത് പരിശുദ്ധാത്മാവാണ്.

സഭയെ സത്യത്തിന്റെ പൂർണ്ണതയിലേക്കു വഴിനടത്തുന്നതു പരിശുദ്ധാത്മാവാണ്. സഭ പരിശുദ്ധാത്മാവിന്റെ വിശിഷ്ടമായ ആവാസമേഖലയാണ്. വി.ഐ.എ. നിയോസ് (AD 130-200) പറയുന്നത് 'എവിടെ സഭയുണ്ടോ അവിടെ ദൈവത്തിന്റെ ആത്മാവുണ്ട്. എവിടെ ദൈവത്തിന്റെ ആത്മാവുണ്ടോ അവിടെ സഭയും എല്ലാ ദിവ്യ കൃപകളുമുണ്ട്. പരിശുദ്ധാത്മാവു സത്യമാകുന്നു. അതുകൊണ്ട് പരിശുദ്ധാത്മാവിൽ പങ്കാളിത്തമില്ലാത്തവർ സഭയാകുന്ന അമ്മയുടെ മലപ്പാൽ കടിക്കുകയോ; ക്രിസ്തുശരീരമാകുന്ന സഭയിൽ നിന്നും ഉത്ഭവിക്കുന്ന ഉറവയിൽ നിന്നു കടിക്കുകയോ ചെയ്യുന്നില്ല.

പുതുജീവൻ

സഭയിൽ പുതുജീവന്റെ പ്രവാഹം തടസമില്ലാതെ നിലനിർത്തുന്നതു പരിശുദ്ധാത്മാവാണ്, ചൈതന്യ പുഷ്പമായ പരമ്പരയുള്ളിലേക്ക് ദൈവം റിന്റെ ആത്മാവു സഭയെ നയിക്കുന്നു. പരിശുദ്ധാത്മാവു സഭയിലെ അംഗങ്ങൾക്കു ദാനങ്ങൾ നല്കുന്നു. (തുടരും)

ബഥേൽ പത്രിക

★ വാർത്തകൾ ★

സജീവ പങ്കാളിത്തം ഉണ്ടാകണം

ചെങ്ങന്നൂർ ; സഭാ ഭാസന കേന്ദ്രങ്ങൾ ശക്തിപ്പെടാൻ ഇടവകകളുടെ സജീവമായ പങ്കാളിത്തം ഉണ്ടാകണമെന്ന തോമസ് മാർ അത്താനാസിയോസ് മെത്രാപ്പോലീത്താ പ്രസ്താവിച്ചു.

ബഥേൽ അറമനയിൽ നവംബർ 11-ന് നടന്ന ഭദ്രാസന പൊതുയോഗത്തിൽ അദ്ധ്യക്ഷം വഹിച്ച പ്രസംഗിക്കുകയായിരുന്ന അദ്ദേഹം.

ഭദ്രാസനം പിന്നിട്ട പത്തുവർഷം ചുരുങ്ങിയ കാലയളവാണെങ്കിലും നമ്മുടെതായ വ്യക്തിത്വം സൃഷ്ടിക്കുന്നതിന് കഴിഞ്ഞിട്ടുണ്ട്. ഭദ്രാസനത്തിന്റെ വളർച്ച സഭയുടെ വളർച്ചയാണു അദ്ദേഹം പറഞ്ഞു.

വൈദികരുടെ സ്ഥലമാറ്റം

ചെങ്ങന്നൂർ ; ഭദ്രാസനത്തിലെ വൈദികർക്ക് നവംബർ 15 മുതൽ സ്ഥലമാറ്റം ബ്രാക്കറിൽ സേവനം നടത്തിയ പള്ളി

- 1 ഫാ. എ. ഡി. കുര്യാക്കോസ്, കട്ടമ്പേരൂർ സീയോൻപുരം സെൻറ് തോമസ് (അറത്തിൽ സെൻറ് ജോർജ്ജ്)
- 2 ഫാ. സി. ജെ. ജോർജ്ജ്, ആറുവാ മാർ ബർസുമ (കട്ടമ്പേരൂർ സീയോൻപുരം സെ. തോമസ്)
- 3 ഫാ. സി. ദാനിയേൽ, പൂഴിക്കാട് സെ. ജോർജ്ജ് (ആറുവാ മാർ ബർസുമ)
- 4 ഫാ. സി. പി. ചാക്കോ, അറത്തിൽ സെ. ജോർജ്ജ് (കട്ടമ്പേരൂർ മാർ ഗ്രിഗോറിയോസ്)
- 5 ഫാ. സി. ജി. തോമസ്, കട്ടമ്പേരൂർ സെ. ജോർജ്ജ് (കോട്ടയം ഭദ്രാസനം)

അർദ്ധവാർഷിക സമ്മേളനം

ചെങ്ങന്നൂർ യുവജന പ്രസ്ഥാനം ഭദ്രാസന അർദ്ധവാർഷിക സമ്മേളനം ആറാട്ടുപുഴ സെൻറ് മേരീസ് പള്ളിയിൽ നടത്തി. "ദൈവ രാജ്യത്തിന്റെ സുവിശേഷം" എന്ന മുഖ്യചിന്താവിഷയത്തെ ആസ്പദമാക്കി ഫാദർ ഐപ്പ് പി. സാം ക്ലാസ് നയിച്ചു. നേതൃത്വം ബോധവൽക്കരണത്തിന്റെ പ്രസക്തിയെപ്പറ്റി ഭദ്രാസന സെക്രട്ടറി ജേക്കബ് ഉമ്മൻ സംസാരിച്ചു. പൊതു സമ്മേളനത്തിൽ ഫാദർ കെ. ജി. ചെറിയാൻ അദ്ധ്യക്ഷത വഹിച്ചു. ഫാ. ജോൺപാറം, ഫാ. ഗീവറുഗീസ് ജോൺ, മാത്യു ജി. മനോജ്, കെ. ജി. റോമസ്, വി. എ. ജേക്കബ് എന്നിവർ പ്രസംഗിച്ചു. ഇടവക സെക്രട്ടറി വടനാട് ജോർജ്ജ് സ്വാഗതവും ഓർഗനൈസർ എം. ജോൺസൺ കൃതജ്ഞയും പറഞ്ഞു. സമ്മേളനത്തിൽ 85 പ്രതിനിധികൾ സംബന്ധിച്ചു.

ബഥേൽ പത്രിക

നിവേദനം നൽകി

ചെങ്ങന്നൂർ ; കൃസ്ത്യൻ പള്ളികളിൽ നിന്നുള്ള വിവാഹ സർട്ടിഫിക്കറ്റ് നിയമ സാധുതയുള്ള രേഖയായി പാസ് പോർട്ട് ഓഫീസുകളിൽ സ്വീകരിക്കയില്ല എന്നുള്ളതിരമാനം റദ്ദാക്കിയ ഏവജന പ്രസ്ഥാനം ഭദ്രാസനക്കമ്മറ്റി ആവശ്യപ്പെട്ടു. ക്രിസ്ത്യൻ വിവാഹങ്ങൾ രജിസ്റ്റർ ചെയ്യണമെന്ന വ്യവസ്ഥയില്ലാത്തതിനാൽ പള്ളി സർട്ടിഫിക്കറ്റുകൾ സ്വീകരിക്കാതിരിക്കുന്നത് നീതികരിക്കാനാവില്ലെന്ന ചീഫ് പാസ് പോർട്ട് ഓഫീസർ നൽകിയ നിവേദനത്തിൽ അഭിപ്രായപ്പെട്ടു. ഫാദർ ഗീവറുഗീസ് ജോൺ ആദ്ധ്യക്ഷം വഹിച്ച യോഗത്തിൽ സെക്രട്ടറി ജേക്കബ് ഉമ്മൻ, മാത്യു ജി. മനോജ് എന്നിവർ പ്രസംഗിച്ചു.

ഏകദിനസമ്മേളനം

ഉമയാറ്റുകര ഡിസ് ട്രിക്ട് ; സണ്ടേസ്കൂൾ അദ്ധ്യാപക ഏകദിന സമ്മേളനം കല്ലുകൽ സെൻറ് ജോർജ്ജ് പള്ളിയിൽ നടത്തി. പി.വി. സഖറിയ മാത്യു കാക്യാസ്സെട്ടത്തു. കെ. എം. മാത്യു തിരുവല്ല "സണ്ടേസ്കൂൾ അദ്ധ്യാപനം" എന്ന വിഷയത്തെ ആസ്പദമാക്കി ക്യാസ്സെട്ടെടുത്തു. ഭദ്രാസന ഡയറക്ടർ റ്റി. ഇ. ജോസഫിന്റെ നേതൃത്വത്തിൽ ബിസിനസ് മീറ്റിംഗ് നടത്തി.

പൊതുസമ്മേളനം തോമസ് മാർ അത്താനാസ്യോസ് മെത്രാപ്പോലീത്താ ഉൽപ്പാദനം ചെയ്തു. വികാരി ഫാ. ജോൺ വർഗീസ് അദ്ധ്യക്ഷത വഹിച്ചു. ഫാ. തോമസ് തേക്കിൽ, ഫാ. മാമ്മൻ തോമസ്, റ്റി. ഇ. ജോസഫ്, എം.സി. ജോസഫ്, എം. എ. ജേക്കബ് എന്നിവർ പ്രസംഗിച്ചു. കെ. എം. മത്തായി റിപ്പോർട്ടുവരുത്തിച്ചു. പി.വി. സഖറിയ സ്വാഗതവും, എം. റ്റി. കുറിയക്കോസ് നന്ദിയും പറഞ്ഞു.

പരീക്ഷ നടത്തി

ചെങ്ങന്നൂർ ; മർത്തമറിയം സമാജത്തിന്റെ കേന്ദ്രപരീക്ഷ ഭദ്രാസനത്തിൽ ചെങ്ങന്നൂർ, പുത്തൻകാവ്, മെഴുവേലി, കുമ്പാല, പഴക്കുളം എന്നീ സെൻററുകളിൽ നടത്തി. 135 പേർ പരീക്ഷ എഴുതും.

വെരി. റവ. എം. ജി. എബ്രഹാം കോർ എപ്പിസ്കോപ്പാ, ഫാ. ജോൺ ദാനിയേൽ, ഫാ. മാത്യു വർഗീസ്, ഫാ. സി. ഒ. ജോസഫ്, ഫാ. ജേക്കബ് ചെറിയാൻ, ഫാ. മാത്യു കോശി, ഫാ. ഗീവറുഗീസ് ജോൺ, എം. എ. ജേക്കബ്, മേരി തോമസ്, അന്നമ്മ വർഗീസ്, മേരിക്കട്ടി ശാമുവേൽ, കുഞ്ഞുഞ്ഞമ്മ മാത്യു, അന്നമ്മ ജോർജ്ജ്, ഷർളി രാജു, മറിയമ്മ കുഞ്ഞപ്പി, പി. ജി. യോഹന്നാൻ, എം. ജോർജ്ജ്, രാജു സഖറിയ, ശോഭാബേബി എന്നിവർ നേതൃത്വം നൽകി.

ഭദ്രാസന സെക്രട്ടറി മറിയമ്മ ചാക്കോ വിവിധ ക്രമങ്ങൾ സന്ദർശിച്ചു.

ബഥേൽ പത്രിക

ഏകദിനസമ്മേളനം

കടശ്ശനാട് : ബാലസമ്മേളനം ഏകദിനസമ്മേളനം കടശ്ശനാട് സെന്റ് സ്റ്റീഫൻസ് കത്തീഡ്രലിൽ മാത്യു കോശി ഉദ്ഘാടനം ചെയ്തു. ഫാ. ദാനിയേൽ പുല്ലേലിൾ അദ്ധ്യക്ഷം വഹിച്ചു. വിനോദ് കെ.ജോർജ്ജ്, ബിജു വർഗീസ്, ജോഷ്യാ ഏബ്രഹാം എന്നിവർ പ്രസംഗിച്ചു. ഫാ. ജോൺ തോമസ് കരിങ്ങാട്ടിൽ, ഫാ. നൈനാൻ വി: ജോർജ്ജ്, ഫാ. ഗീവറഗീസ് ജോൺ എന്നിവർ ക്ലാസ്സെടുത്തു.

തോമസ് മാർ അത്താനാസിയോസ് മെത്രാപ്പോലീത്താ അദ്ധ്യക്ഷം വഹിച്ച സമാപന സമ്മേളനത്തിൽ ഫാ. സി. ഒ. ജോസഫ്, ഫാ. സി. കെ. ഗീവറഗീസ്, ഫാ. മാത്യു വർഗീസ്, സി. കെ. റെജി എന്നിവർ പ്രസംഗിച്ചു. ഡിസ്ട്രിക്ട് ഓർഗനയിസർ റെനി എം. റി. നന്ദി പറഞ്ഞു.

ഇടവക ദിനം

മുളക്കുഴ ; സെന്റ് മേരീസ് പള്ളി 'ഇടവക ദിനം' ആഘോഷിച്ചു. ഫാ. ജോൺ തോമസ് കരിങ്ങാട്ടിൽ അദ്ധ്യക്ഷത വഹിച്ചു. പി.എം. കോര ത്ത്, തങ്കമ്മടിച്ചർ, വർഗീസ് മാത്യു എന്നിവർ പ്രസംഗിച്ചു. സജി മുളക്കുഴ സ്വാഗതവും ഷിബു ജോൺ ജേക്കബ് നന്ദിയും പറഞ്ഞു.

അഭിവന്ദ്യ ഇടവക മെത്രാപ്പോലീത്താ തിരുമനസിലെ പ്രോഗ്രാം

- നവംബർ 17 പരമല, 19 സുൽത്താൻബത്തേരി,
- 20 പരമല, 25 കടശ്ശനാട് ബഥേൽ
- 26 ബുധനൂർ (ഔദ്യോഗിക സന്ദർശനം), തോട്ടപ്പുഴ
- 27 ഇരവിപേരൂർ,
- ഡിസംബർ 1 പരമല, 2 ചാരുമുട്, 3 ആല, 4 കടശ്ശനാട്,
- 8 ഓറോ, 9 കറുവൂർ, 10 അറത്തിൽ, ബഥേൽ.

ബാലപത്രിക

ആനിജേക്കബ് ചാരുനീൽക്കുന്നതിൽ

സ്നേഹമുള്ള കൂട്ടുകാരെ,

ഒരു മനുഷ്യന്റെ ജീവിതത്തിൽ സുഷമമായി നിരീക്ഷിക്കുകയും പ്രവർത്തിക്കുകയും ചെയ്യേണ്ട പല സന്ദർഭങ്ങൾ ഉണ്ടാകും. സുഷമമായ നിരീക്ഷണവും പ്രവർത്തനവും പലപ്പോഴും പല വലിയ ദുരന്തങ്ങൾ ഒഴിവാക്കുവാൻ പര്യാപ്തമാകും.

സമുദ്രനിരപ്പിൽ നിന്നും താണുകിടക്കുന്ന ഒരു പ്രദേശമാണ് ഹോളണ്ട്. ആ രാജ്യത്തിനു ചുറ്റും വലിയ മതിലുകൾ കെട്ടി ഉയർത്തിയിരുന്നു. എങ്കിലും പലപ്പോഴും വേലിയേറ്റങ്ങൾ ഉണ്ടാകുമ്പോൾ പട്ടണം വെള്ളത്തിൽ മുങ്ങിപ്പോകാറുണ്ടായിരുന്നു. ഒരിക്കൽ പീറ്റർ എന്ന ഒരു കുട്ടി വൈകിട്ട് സ്കൂൾ കഴിഞ്ഞ് മതിലിനു പുറത്തുകൂടി നടന്നു വരികയായിരുന്നു. ഒരു ചെറിയ സുഷിരത്തിലൂടെ ജലം ഊർന്നിറങ്ങുന്ന ശബ്ദം അവൻ കേട്ടു. സുഷമ നിരീക്ഷണത്തിൽ മതിലിലുള്ള ദ്വാരത്തിലൂടെ കടൽ വെള്ളം ഊർന്നിറങ്ങുന്നത് അവൻ കണ്ടു. ചുറ്റുപാടും നോക്കിയെങ്കിലും ആരേയും കണ്ടില്ല. അവന്റെ സുഷമദൃഷ്ടി പ്രവർത്തിച്ചു. ആ രാത്രികൊണ്ട് പട്ടണം നശിച്ചു പോകാതിരിക്കുവാൻ അവൻ തന്റെ വിരൽ ദ്വാരത്തിൽ ഇട്ടുകൊണ്ട് രാത്രി മുഴുവൻ ആ കൊടുംതണുപ്പിൽ ഇരുന്നു. രാത്രിയിൽ അവന്റെ മാതാപിതാക്കൾ അവനെ അന്വേഷിച്ച് വളരെ ദുഃഖമിച്ചു നേരം പുലർന്നപ്പോൾ ആ വഴി വന്ന രണ്ടു യാത്രക്കാർ അർദ്ധബോധാവസ്ഥയിൽ ഇരിക്കുന്ന ബാലനെ കണ്ടു. അപ്പോഴും അവന്റെ വിരൽ ദ്വാരത്തിൽ തന്നെ ഇരിക്കുന്നുണ്ടായിരുന്നു.

അവന്റെ പട്ടണം മുഴുവൻ ബാലന്റെ സ്നേഹാചിത പ്രവർത്തനത്തിൽ അഭിമാനം പുണ്ടു.

നോക്കുക! ഒരു ബാലന്റെ സുഷമനിരീക്ഷണവും സമയോചിതമായ പ്രവർത്തനവും ഒരു നാടിനെ മുഴുവൻ വലിയ ആവത്തിൽ നിന്നും രക്ഷിച്ചു.

പീറ്ററിന്റെ പ്രവർത്തനം നമ്മുടെ പുതിയ തലമുറയ്ക്ക് മാതൃകയാവട്ടെ! ജീവിതത്തിൽ സുഷമ നിരീക്ഷണം ഒരു സ്വഭാവമാകട്ടെ.

സ്നേഹപൂർവ്വം ആനി പച്ചി

BETHEL PATHRIKA

ശിശുദിന റാലി ചെങ്ങന്നൂരിൽ

അഖിലമലങ്കര ബാലസമാജം ഡിസം. 10-നു ചെങ്ങന്നൂരിൽ ശിശുദിന റാലി നടത്തും. പഴയ സുറിയാനി പള്ളിയിൽനിന്നും 2 മണിക്ക് ആരംഭിക്കുന്ന വർണ്ണപ്പകിട്ടാർന്ന റാലി 4 മണിക്ക് ബന്ദമൽ അരമനയിൽ എത്തും.

സമ്മേളനം പ. കാതോലിക്കാബാവ ഊഘോടനം ചെയ്യും. ബാലസമാജം പ്രസിഡൻ്റ് തോമസ് മാർ അത്താനാസിയോസ് മെത്രാപ്പോലീത്താ അദ്ധ്യക്ഷം വഹിക്കും.

ഫാ. മാത്യു വർഗീസ് ജനറൽകൺവീനറായി കമ്മറിക്കു് രൂപം നൽകി. ഫാ. മത്തായി വിലമ്പിലം അദ്ധ്യക്ഷത വഹിച്ചു.

ഭദ്രാസന ധ്യാനം

ചെങ്ങന്നൂർ : ഭദ്രാസന പ്രതിമാസ ധ്യാനം നവംബർ 25നു കല്ലുകൽ സെന്റ് ഇഗ്നേഷ്യസ് പള്ളിയിൽ നടത്തും. പോൾ സിനിരാജ് മുഹമ്മദ് ധ്യാനം നയിക്കും. വികാരി ഫാ. മാമ്മൻ തോമസ് അദ്ധ്യക്ഷത വഹിക്കും.

രചനകൾ ക്ഷണിക്കുന്നു

ബഥേൽ പത്രികയിലേക്ക് ലേഖനങ്ങൾ, കഥകൾ, കവിതകൾ, പ്രതികരണങ്ങൾ, സാഹിത്യകാവ്യകാലിക വിഷയങ്ങളെക്കുറിച്ചുള്ള ചർച്ചകൾ, വായനക്കാരുടെ കത്തുകൾ എന്നിവ ക്ഷണിക്കുന്നു. രചനകൾ മൂന്നു പേജിൽ കവിയരുത്. പ്രസിദ്ധീകരണവേഗത്തിൽ എഴുതാവൂ.

ഭദ്രാസന-ഡിസ്ക്രീക്ട്-ഇടവകതല വാർത്തകൾ എല്ലാ മാസവും 5-ാംതീയതിക്കു മുമ്പ് ലഭിക്കണം.

വിലാസം: ചീറൂർ എഡിറ്റർ, ബഥേൽ പത്രിക, ബന്ദമൽ അരമന, ചെങ്ങന്നൂർ - 689121.